

*Deciżjoni tad-Diviżjoni tal-Kanċellazzjoni:* Talba għal dikjarazzjoni ta' invalidità parzjalment milqughha

*Deciżjoni tal-Bord tal-Appell:* Appell fil-Każ 946/2007-2 milqugh; id-deciżjoni kkonċernata annullata biċ-ċaħdet tat-talba għall-annullament; Appell tal-Każ R 1151/2007-2 miċhud.

*Motivi invokati:* Ksur tal-Artikoli 52(3), 8(1)(b) u tar-Regolament tal-Kunsill 40/94, kif ukoll tal-prinċipji generali tal-liġi tat-trade mark għax il-Bord tal-Appell iddeċieda b'mod żbaljat li r-rikorrenti ta' l-kunsens tiegħu għar-registrazzjoni ta' trade mark Komunitarja li hija s-sugġett tar-rikors għal dikjarazzjoni ta' invalidità, u, bhala riżultat, naqas milli jeżamina jekk kienx hemm il-probabbiltà ta' konfużjoni bejn l-imsemmija trade marks eżistenti.

## Rikors ipprezentat fit-22 ta' Diċembru 2008 — Deutsche Post vs Il-Kummissjoni

(Kawża T-570/08)

(2009/C 55/73)

Lingwa tal-kawża: Il-Ġermaniż

### Partijiet

*Rikorrenti:* Deutsche Post AG (Bonn, il-Ġermanja) (rappreżentanti: J. Sedemund u T. Lübbig, avukati)

*Konvenuta:* Il-Kummissjoni tal-Komunitajiet Ewropej

### Talbiet tar-rikorrenti

- tannulla d-deciżjoni tal-Kummissjoni tal-Komunitajiet Ewropej, tat-30 ta' Ottubru 2008 dwar l-ordni li ttipprovdi informazzjoni fil-proċediment "Għajnuna mill-Istat C-36/2007 — Għajnuna mill-Istat lil Deutsche Post AG";
- tikkundanna lill-Kummissjoni għall-ispejjeż.

### Motivi u argumenti prinċipali

Ir-rikors huwa intiż kontra d-Deciżjoni tal-Kummissjoni tal-Komunitajiet Ewropej C (2008) 6468, tat-30 ta' Ottubru 2008, li fiha l-Kummissjoni, fil-kuntest tal-proċediment rigward l-għajnuna mill-Istat C 36/2007 (ex NN 25/2007) stiednet lill-Ġermanja, skont l-Artikolu 10(3) tar-Regolament (KE) Nru 659/1999<sup>(1)</sup>, sabiex tghaddilha d-dokumenti, l-informazzjoni u d-data kollha li huma meħtieġa għall-evalwazzjoni tad-dhul u tal-infiq ta' Deutsche Post mill-1989 sal-2007.

Ir-rikorrenti tinvoka erba' motivi.

Bl-ewwel tliet motivi, ir-rikorrenti ssostni li d-deciżjoni f'kull każ għandha tiġi annullata minhabba ksur tar-rekwiżiti proċedurali sostanzjali, għaliex

- il-kundizzjonijiet għal stabbiliment ta' terminu xieraq kif ukoll "ittra ta' tfakkir bi stabbiliment ta' terminu supplimentari" fis-sens tal-Artikolu 5(2) u 10(3) tar-Regolament Nru 659/1999 ma gewx sodisfatti;
- l-ordni għall-forniment ta' informazzjoni juri nuqqas serju fil-motivazzjoni u għaldaqstant jikser l-Artikolu 253 KE;
- il-Kummissjoni naqset milli ttiprovdi lill-Gvern Ġermaniż u lir-rikorrenti l-possibbiltà li jesprimu ruħhom rigward il-protezzjoni tas-sigrieti professjonali tal-impriza, bi ksur tal-Artikolu 287 u tal-Artikolu 10 KE.

Fir-raba' motiv tagħha, ir-rikorrenti ssostni li, barra minn hekk, id-deciżjoni kkontestata għandha tiġi annullata minhabba ksur tad-dritt Komunitarju sostanzjali, għaliex l-użu mid-data mitluba dwar l-infiq u d-dhul mill-1 ta' Jannar 1995 sal-31 ta' Diċembru 2007, fir-rigward tal-eżami tal-kumpens finanzjarju huwa f'kontradizzjoni mal-linji gwida Komunitarji tal-2005 u mat-tqassim tal-kompetenzi bejn l-Istati Membri u l-Kummissjoni kif ukoll minhabba ksur tal-Artikolu 86(2) u l-Artikolu 87(1) KE flimkien mal-prinċipju ta' proporzjonalità, ta' ċertezza legali u ta' projbizzjoni ta' diskriminazzjoni fid-dritt Komunitarju u, fl-aħħar nett, peress li l-użu ta' tali data huwa manifestament mhux xieraq għall-evalwazzjoni, skont id-dritt dwar l-għajnuna mill-Istat, tal-iskema ta' pensjoni u ta' responsabbiltà.

<sup>(1)</sup> Ir-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE (GU L 83, p. 1).

## Rikors ipprezentat fit-22 ta' Diċembru 2008 — Il-Ġermanja vs Il-Kummissjoni

(Kawża T-571/08)

(2009/C 55/74)

Lingwa tal-kawża: Il-Ġermaniż

### Partijiet

*Rikorrenti:* Ir-Repubblika Federali tal-Ġermanja (rappreżentanti: M. Lumma u B. Klein)

*Konvenuta:* Il-Kummissjoni tal-Komunitajiet Ewropej